

अब आईआरसीटीसी की वेबसाइट पर हिन्दी में रेल टिकट बुक होंगे

इंडियन रेलवे कैटरिंग ऍंड टूरिज्म कारपोरेशन(www.irctc.com) जल्द ही पैसंजरोँ को हिंदी में रेल टिकट बुक कराने की सुविधा देने जा रही है। इसे हिन्दी को बढ़ावा देने वाला कदम माना जा रहा है। अब अंग्रेजी न जानने वाले लोग भी आसानी से आईआरसीटीसी की वेबसाइट से टिकट बुक करा सकेंगे। आईआरसीटीसी के एक अधिकारी ने बताया कि इस दिशा में काम चल रहा है। आईआरसीटीसी का कहना है कि दरअसल, कस्बाई इलाकों में इस तरह की दिक्कत आती है। ऐसे में कई लोग चाहकर भी खुद टिकट बुक नहीं करा पाते। इस स्थिति में या तो वे एजेंटों की मदद लेते हैं या फिर उन्हें काउंटर पर जाकर टिकट खरीदना पड़ता है।